

Г Р А Ж Д З Ж І Т О Ж Д А С

Выходзіць адзін раз у тыдзень.

Цана нумару 15 грошай.

Падпісная пана на 1 месяц 80 гр.
" " 3 " 2 зл. 40 гр.
За граніцу удвая даражэй.

Адрэс Рэдакцыі і Адміністрацыі: Wilno, ul. Niemiecka, 1 „Hotel Sokolowski” pokój № 26. Рэдакцыя адчынена ад 10—2 гадз. Рэдактар прымае ад 11—1 гадз. удзень, апрача сьвятаяў.

Цана абвестак на 1 стар. — 15 гр.
за радок пятау: у гэсьце — 10 гр.
на апош. стар. — 5 гр.

Новая перасьцьцярога.

Выбары 1922 года далі нам 16-ку.

Бязумоўна, пэўную нэгатыўную ролю ў дзяржаўным жыцьці краю, наагул, і зусім сумную ролю ў нашым нацыянальным беларускім жыцьці — 16-ка адыграла.

І хто ведае, калі-б агульна-палітычная сытуацыя, як ўнутраная, так і вонкавая, была больш адпаведнай для 16-кі, ці ня адыграла-б яна значна вялікай ролі?!...

16-ка была збудавана па прынцыпу нацыянальнаму: усе пакрыўджаныя нацыянальныя меншасьці злучыліся ў ёй і стварылі адзіны фронт.

У сучасны мамэнт гэтага ўжо няма. Ад часу, калі найбольш моцная складовая частка 16-кі — жыды адкалоліся ад яе, 16-ка, як саюз меншасьцяў, перастала існаваць. Выхад жыдоў быў толькі адной з прычын распаду 16-кі; галоўнай-жа прычынай гэтага распаду быў мамэнт не нацыянальны, а сацыяльны.

Ужо даўно зарысаваўшыся падзел славянскіх меншасьцяў на два лагера, нарэшце, прыняў зусім канкрэтныя формы. Ультра-радыкальныя часткі гэтых меншасьцяў зрабілі рашучы крок, і зусім прыблізіліся да камуністычнае фракцыі.

Гэтым чынам беларуская „лявіца“ разбіла Бел. Пасольскі Клюб і стварыла асобную „Сялянска-Работніцкую Грамаду“, з зусім выразным тварам; рэшта — абломкі „Бел. Пас. Клубу“ — прадстаўляюць ужо зусім дзіўную камбінацыю: умярканых клерыкалаў, „тоже бёлорусов“, быўшага „правадыра“ клубу і г. д. На чале гэтага новага „клубу“ паставілі нулявую фігуру, зусім адпавядаючую зместу „клуба“. Пры гэтакім „вінігрэтным“ складзе новага „Бел. Пас. Клубу“ і „выразнай“ палітычнай фізіяноміі яго старшыні, палітычнае сьлед гэтага „клубу“ — ёсьць такая загад-

ка, якую і Піфія, мо, не разгадала-б!

Трэба прызнаць, што паслы, аб’яднаныя ў „Сялянска-Работніцкай Грамадзе“ знайшлі бязумоўна лёгічны і адзіны выхад з таго тупіка, у які ўбіўся нябошчык-Бел. Пас. Клюб. Выхад гэты мы ўжо даўно прадбачылі („Ці за ці проці?“), гэта ёсьць — *супольны сацыяльны шлях з Радавай Беларускаю*.

А з кім-жа цяпер пойдучь „разьбіткі карабля“? Застаецца яшчэ толькі адзіны шлях... той, на якому ўжо даўно цвёрда і пераконана ідзе Часовая Беларуская Рада! Ці ня пойдзе гэтым-жа шляхам і новы „Бел. Пас. Клюб“? Але чым тады апраўдае ён сябе ў вачох грамадзянства за тую лаянку, якую бязупынна зьмяшчалі па нашаму адрэсу яго афіцыёзы — „Праўды“, „Долі“, „Іскры“ і г. д. Бо наша ідэялёгія — ідэялёгія польска-беларускага паразуменьня, ўвесь час называлася імі „зрадай“, „дэфэнзыўнай працай“, „бандытызмам“ і г. д. Што-ж скажучь цяпер п.п. паслы новага клубу?

„Сялянска-Работн. Грамада“ мае выразны твар! Гэта ўжо ня „вінігрэт“, а выразная і спаяная, як палітычна, так і сацыяльна — група. У „грамадзе“ толькі 4 паслы! Але дзеля таго, што невялікая група гэта мае зусім выразную праграму, ня менш выразную тактыку, а галоўнае, мае моцнага і вельмі неабсяпечнага закордоннага саюзніка — Радавую Беларусь, дык лічба „4“ прымае зусім іншую вагу. Значэньне гэтае групы яшчэ больш павялічваецца калі ўспомнім, што з кожным днём прыбліжаюцца новыя выбары! Мы бачым, што ад часу выбараў у 1922 годзе, дэструктыўныя элементы значна ўзмацавалі свае пазіцыі. Замест толькі 2-х паслоў камуністыч, яны стварылі ўжо моцны „трайны саюз“, які складаецца з „Камуністычнае Фракцыі“, „Незалежнае Хлопскае Парты“ і „Сялян-Ра-

ботн. Грамады“. Гэты саюз, бязумоўна, як адзін чалавек, стане да выбараў. Яму ўжо непатрэбны будучь і 16-ка, і грошы жыдоўскіх купцоў, бо золата ракой пацячэ на іх „працу“ з Менска і Масквы.

Перамога 16-кі была, адначасова, і вялікай перамогай антыдзяржаўных элементаў; гэтую перамогу мы балюча адчувалі на сабе, адчувалі „крэсы“, адчувала і ўся Дзяржава. І цяпер перад новай, яшчэ больш грознай, *небясьпекай* патрэбна хуткая мобілізацыя ўсіх дэмакратычных антыбальшавіцкіх і антысацыялістычных групаў беларускага грамадзянства. Гэтая кансолідацыя лёяльна-дзяржаўных беларускіх групіровак павінна пацягнуць за сабой даўно насыпелы перагляд дасюляшніх адносін да нас польскага грамадзянства.

Бо, дзякуючы сыстэматычным ненармальным, няшчырым і несправядлівым адносінам польскага грамадзянства да беларускага пытаньня, калісь вялікі і магутны беларускі полёнафільскі лагер — с кожным днём паменшаецца! Каб спыніць гэты працэс, польскае грамадзянства павінна найхутчэй перагледзіць свае адносіны да умеркаванай беларускай дэмакратыі. Толькі кардынальная зьмена адносінаў польскага грамадзянства да беларускага народу, дасць магчымасьць падыйсьці да разрашэньня гэтак балючага і важнага „крэсавага“ пытаньня.

Але, перадусім, патрэбна шчырасьць. Толькі шчырыя адносіны да беларускай дэмакратыі, могуць пагадзіць 4 мільённы беларускі народ з Польшчай; а пры гэтай шчырасьці бязумоўна прападзе і сумны факт сыстэматычнага зьяўленьня на беларускім палітычным гарызоньце розных авантурных адзінак „z rod ciemnej gwiazdy“, а то, нават, і проста з крымінальнаю проішласьцю.

Польскаму „крэсовому“ грамадзянству нельга ніколі забываць аб скандальных выніках сьпіску № 22.

Газету прачытай і перадай суседу!

Янка Купала.

(В нагодзі 20-гадовага юбілею, ягонае паэтычнае творчасьці).

15 траўня, бягучага году мінуў 20-тыя ўгодкі (1905—1925) паэтычнае творчасьці, найвялікшага з сучасна жывучых песьняроў беларускіх, Янкі Купалы.

Янка Купала, якога запраўднае імя й прозьвішча — *Іван Луцвіч*, радзіўся ў Меншчыне ў 1882 годзе і паходзіць з немажоннае засьпянкавае шляхты.

Ужо з малых гадоў зазнаў ён шмат бяды і зьдзеку, ды-й быў прымушаны да цяжкае фізычнае працы.

Але гэныя цяжкія абставіны не зламалі маладога хлапца, а толькі загартавалі ягоную кволую душу паэта, якая беспасрэдна, падчас цяжкай працы, знаходзіла сабе палёгку, выліваючы свае настроі і думкі ў сумных скаргах-песьнях...

І вось у 1905 годзе адбыўся першы дэбют маладога паэты на шпальтах прэсы.

15 траўня 1905 г. расейская газета „Северо-Западный Край“, выходзячая ў Менску, зьмяшчае на сваіх старонках беларускі верш Я. Купалы пад назовам „*Мужык*“. Верш гэны спаткаўся з пахваламі і вось, заахвачаны удачай, паэт выдае ў 1908 г. першы невялічкі зборнічак сваіх вершаў пад назовам „*Жалейка*“, які абыймае вершы пісанья ад 1905 да 1908 году. Вершыкі ў ім скромныя; формы вершаў не адзначаюцца рожнароднасьцю; характар творчасьці — сялянскі, вясковы.

Але некаторыя з іх, маюць ужо ў сабе запаведзі нязвычайнага таленту і сапраўды, у чарговым зборніку паэзыі, пад назовам „*Гусляр*“, выйшаўшым у 1910 г., і абыймаючым творчасьць паэты ад 1908 да 1910 г., мы ўжо бачым вялікі наступ датычна зместу і формы ягоных вершаў.

Ды, мала таго, мяняецца тон і псыхіка паэта. Бо калі ў „*Жалейцы*“ ён, між іншым, скромна казаў: „Я не паэта, крыў мяне Божа...“ і г. д., то цяпер, у вершы „*Гусляр*“, ён прамаўляе з поўнай сьвядомасьцю велічы свайго становішча, як паэта.

„Гэй! Гусляр, гусляр!
Ты удар, удар!
Па струнах-званках!...“

З ростам і пашырэннем ягоных духоўных гарызонтаў, расьце й пашыраецца і ягоная творчасьць.

У тым-жа 1910 г. зьяўляецца ягоная першая паэма ў 12-ці абразях „*Адвечная песьня*“, у якой малююцца абразы з жыцьця беларуса-сяляніна, ад люлькі аж да труны.

1913 год выяўляе ўжо поўны росцьвіт ягонага таленту і прыносіць нам першы вялікі драматычны твор паэты: „Сон на кургане“, які ў сымвалічнай форме, закранае сацыяльнае пытаньне на беларускім грунце.

Твор гэты трэба залічыць да аднаго з лепшых ня толькі ў творчасьці Купалы, але і ў ваўсей беларускай адраджэнскай літаратуры.

У тым-жа 1913 годзе зьяўляюцца яшчэ: „Паўлінка“, драма ў 2 акт. з жыцця белар. эдэнацыяналізаванай шляхты і „Шляхам жыцьця“, найвялікшы і найпрыгажэйшы зборнік ягоных вершаў за перыяд 1910—1913 г.

Зборнік гэты, стоючы на высокім мастацкім роўні, валежыць да лепшых твораў паэты і выйшаў ужо 2-гім выданьнем у Вільні.

Сусьветная вайна спыняе на доўга ягоную творчасць і толькі ў 1919 годзе выходзіць новы цэнны твор: „Раскіданае мяздо“ драма ў 5 акт. з сьлянскага жыцьця, у якой, гэтак сама як і ў „Сьне на кургане“, элемент сацыяльна пераважае пад нацыянальным.

У 1922 годзе, у Менску (ўжо пад бальшавікамі), выходзіць яшчэ адзін зборнік паэзіяў „Спадчына“, аб'ймаючы доўгі перыяд ад 1913 да 1922 г.

Каля гэтага-ж часу друкуюцца там „Прывані“ камэдыя ў 1 акце і влікая п'еса ў 4 актах пад назовам „Тутэйшыя“—трагі-комічныя сцэны з нядаўнага жыцьця „тутэйшых“ людзей.

Апошнім друкаваным творам паэта зьяўляецца зборнік вершаў „Безпазонае“ выданы ў 1924 г., аб'ймаючы творчасць паэта ад 1922 да 1924 г.

Але багатая творчасць паэта не агранічваецца гэтым.

Ён-жа ёсьць аўтарам гістарычнае паэмы пад назовам „Песьня а паходзе Іара“ і дасканальным перакладчыкам на беларускую мову перлаў чужацкае літаратуры, асабліва польскае.

Гэтак ён пераклаў на беларускі вялікую драматычную паэму з фэліцытна-сымвалічным зместам, вядомага польскага песьняра Жулаўскага пад назовам „Эрос і Псіха“ (W. Żuławski „Eros i Psyche“) і дзібрэтто да оперы Манюшкі „Галька“ („Halka“ op. Moniuszki).

Шмат дробных перакладаў можна знайсці ў зборніку „Шляхам жыцьця“, з якіх вызначаюцца назвыкладчай значнасьцю, захаваньнем разьмеру і мастацтвам апрацоўкі, пераклады з Міцкевіча, дасягнуўшы 1) адрывак з „Конра-

да Вальлепрода“, 2) „Ваявода“ („Czarty“), 3) „Трох Бурдысаў“ і 4) „Наці Твардоўская“.

Вядома, што гэтакі „заходні“ чалавек ня можа сябе лішне добра пачуваць у „чырвоным“ Менску, дык ня дзіва, што ў апошнім зборніку „Безпазонае“, у першым-жа яго вершун, мы знаходзім сьляды тае балючае духоўнае барацьбы паміж элемэнтамі сацыяльным і нацыянальным якая ідзе ў псыхіцы аўтара.

„Я пралетар!... Мне бацькаўшчынай цэль сьвет!“ — кажа ён з пафосам у пачатку вершу, а ў канцы ўсёж-ткі прызнаецца да „грэху“ супроць камунізму, дасягне, што яму дасюль яшчэ „сьвітціца сьня аб Беларусі!“ А значыць ідэя Бацькаўшчыны-Айчыны перамагае ў ягонай душы касьмапалітычны імкненьні!...

Бязумоўна што ў варунках нармальнага жыцьця, у абпяртай на законнасьці дэмакратычнай дзяржаве, талент ягоны разьвіўся-б шмат ярчэй і багацей, але-ж тым большага спацьця і пашаны заслугі ўвае ён, што не перастае тварыць на-т-у гэтакіх, няспрыяючых вольнаму палёту паэтычнае думкі, абставінах, як камуністычная аднабокасць і вузасьць.

Дык *vivat, crescat, floreat ad multos annos!*

Няст Сьветазар.

Палітычны агляд.

Здарэньні, якія цяпер дзеюцца на эўрапейска-азіяцкай арэне, можна назваць сусьветным палітычным крызісам. На нашых вачох падрываецца і падае сусьветны аўтарытэт Англіі, што можа пацягнуць за сабой вельмі важныя зьмены ўва ўсім палітычным укладзе Зах. Эўропы. Азія аб'яўляе аткрытую вайну Эўропе ў асобе Англіі, якая дагэтуль зьяўлялася галоўным кіраўніком лёсу азіяцкіх народаў. За здарэньні, якія дзеюцца ў Кітаі і інш. краях, Англія вінаваціць толькі бальшавікоў. Гэтакім чынам падгатаўляецца паважны канфлікт між Англіяй і Савецкай, каторы можа закончыцца вайной.

Гэтая новая вайна абыме ўсю Эўропу, Азію і паўночную Афрыку, і яна ужо пачалася а крайніх флангах гэтага вялізнага фронту ў 15—20 тысячаў кілёметраў, у Кі-

таі і Альжыры, а ў цэнтры гэтага фронту, Сярэдняй і Малай Азіі, Сырыі, Ягіпце і Зах. Эўропе вядзецца гарачая да яе падгатоўка. Ані бальшавікі, ані немцы зусім ня скрываюць сваіх плянаў датычна дзяржаваў, якія іх разьдзяляюць. Фінляндская газета па поваду ангельска-савецкага канфлікту піла, што балтыцкія дзяржавы павінны ўважаць сачыць за падзеямі, якія разьвіваюцца на Усходзе. Гэткую-ж раду можна даць і Польшчы, Румыніі, Чэха-Славакіі, Юга-Славіі і інш. дзяржаваў, якіх лёс залежыць ад існуючага міру.

Больш чым пэўна, што ангельска-савецкі канфлікт закончыцца аружным спатканьнем спачатку гэтых дзяржаваў, а пасля магчыма што й іншых. Дзеля гэтага, надта важна наперад выясьніць значэньне дасьпеваемых падзеяў, каб, як кажа фінляндская газета, не апынуцца ў неўспадзеўках. Плянны бальшавікоў заўсёды ведамы: яны імкнуліся і імкнуцца выклікаць рэвалюцыю на ўсеньскім сьведзе і прапуюць у гэтым напрамку ўсюдз, дзе толькі ёсьць дзеля гэтага выгоды варункі. Эўрапейскі грунт аказаўся ня зусім падатным для бальшавізму. Захад яго ня прыняў. Ня глядзячы на ўсе стараньні бальшавікоў, уся іхняя ўдача абмяжоўваецца нязначнымі «выбухамі» і тэрырыстычнымі актэмі, якія ня маюць вялікага значэньня. Дзеля гэтага яны выбралі Азію, якая мае вельмі падатны грунт дзеля іхняе работы. Нездаволеньне Азіі з эўрапейцаў бязупынна расьце і бальшавізм мае ў гэтым незадоволеньні ролю іскры, папаўшай на бочку с порахам. Азія, як ведама, прадастаўляе цяпер адзіны рынак збыту для эўрапейскіх дзяржаваў. І калі адабраць ад іх гэты рынак, дык эканамічны, а разам з гэтым і палітычны крах вялікіх эўрапейскіх дзяржаваў, як Англія і Францыя—пэўны. А тады можа й удала бальшавікам раздухаць рэвалюцыю пажар і ў Эўропе. У гэтай рабоце бальшавікам скрытна памагаюць немцы.

Якую-ж роль мае Нямецчына ў ангельска-савецкім канфлікце і якую можа выцягнуць адсюль дзеля сябе карысьць? Немцы хочуць нацкаваць Англію і Францыю на барацьбу ў

Азіі і Афрыцы, што ўжо крыху ім удалося. Тады яны будуць пачувацца свабоднымі ў Эўропе і могуць падгатаўляцца да момэнтну распучых падзеяў, каб выступіць на старане таго ці іншага. Эўрапейцаў могуць выперці з Азіі або Афрыкі, але немцы нічога праз гэта ня трацяць і не шкадуець пасля таго, як яны ў рэзьультэце сусьветнай вайны былі выпіснуты з гэтых частак сьвету і пазбаўлены колёніяў. А ад таго, ці бальшавікі з гэтай вайны выйдучь пераможцамі ці пераможанымі, таксама яны нічога не трацяць. Рэзьультат ангельска-савецкага спатканьня будзе залежны ад таго, ці ангельцаў падтрымаюць іншыя дзяржавы. Калі толькі Англія ў гэтай барацьбе застанеца адна, як цяпер, дык наперад можна сказаць аб яе няўдачы і ўтраце яе сусьветнай магутнасьці. Англія ўласнымі сіламі нічога бальшавікам ня зробіць і ня спыніць таго незадоволеньня ёю (Англіяй), якое ахапіла ўвесь Кітай, а хутка мабыць перакінеца й на Ягіпт.

Бальшавікі—добра ведаюць псыхалёгію эўрапейскіх дзяржаваў, якія хутчэй гатовы пашкодзіць адно аднаму, чымся памагчы.

Нядаўна на Балтыцкім моры адбылася дэманстрацыя ангельскага ваеннага флёту проці Ленінграда, які пабыўшы ўва ўсіх прыбалтыцкіх дзяржаваў, не зайшоў у Кронштадт. А італьянскі ваенны флёт быў у Ленінградзе, дзе быў вельмі добра прыняты бальшавікамі. І гэта ёсьць салідарнасьць хаўруснікаў перад блізкай небаьсепкай! І гэтак усюды і ўва ўсім. Бальшавікі пераконаны, што калі толькі ім удала падарваць ангельскую магутнасьць у Азіі, дык Амэрыка і Японія будуць толькі здаволены, што ня будзе на Усходзе для іх павяжнага конкурэнта. Але эўрапейскім дзяржаваў, асабліва пагранічным з С.С.Р.Р., балканскім, Чэха-Славакіі і Францыі трэба глядзець на канфлікт між Англіяй і С.С.Р.Р. с такога погляду: праўда, Англія адзначалася эгоістычнай палітыкай, умешывалася ў чужыя справы, калі магла з гэтага мець нейкую карысьць,—але трэба памятаць, што ўсёткі яна падтрымоўвае Вэрсальскі трактат, ідэю Лігі Народаў і састаўляе процівагу Нямецчыне на Заходзе. А перамога

ФРАНЦЫШАК АЛЯХНОВІЧ.

ДРЫГВА

драматычны эскіз ў 6-ёх абразох.

(Глядзі „Грам. Гол.“ № 79).

Манька (ўваходзіць). Пане Лякдугна! Кіньце пяць! Цяпер ноч, усе сьпяць ды й на вуліцы чуцно, прыйдзе паліцыя, зробіць пратакол...

Лякдугна (хапае яе за руку, аблівае яе сьлязмі і цялуе). Маня! Ратуй мяне! я тону! дрыгва цягне мяне... І сябе ратуй! Уцякай ты з гэтае бруднае нары! уцякай на вёску! Там калосіцца жыта, там васількі цьвітуць, там сенажаць сьмяецца ўсімі сваімі краскамі—уцякай, адсюль, Манька, бо прападзеш так, як я прападаю... (плача).

Манька. Ціха, пан Лякдугна, як можна!... Сорам! Вы чалавек разумны, вучоны—і гэтак плачаце!

Лякдугна (перайшоўшы на іншы тон). Праў-

да! Праўда, Маня! Далоў сьлёзы! Сьлёзы—гэта атрута, гэта яд, які расслабляе душу... Мы павінны сьмяяцца, весяліцца! Будзем пяць гімн жыцьця і шчасьця! Няхай гудзязь літаўры, няхай сыплюцца кветкі! Будзем кружыцца як віхор у шалёных скоках! (хопае абняць Маньку, яна ўцякае).

Манька. Пане Лякдугна! Кіньце!...
Лякдугна (да Галубоўскага). Галубоўскі! А ты чаму ня скачаш? Хадзі, паскачам з табой у чэсьць радасьці жыцьця! (хапае Галубоўскага за плечы і абняўшыся пачынае з ім нешта дзікае, пасля абодва падаюць).

Гаспадыня (босая, неафранутая, у хустцы накінутай на плечы ўваходзіць на гэты шум). А, Божа-ж ты мой! А што-ж тут робіцца? Галубоўскі! Што ты з глузду зьехаў, ці што? Ідзі спаць! (да Лякдугны): А вам, павок ня сорам? Разумны чалавек, а скача як дурны. А яшчэ студэнт!...

Лякдугна (седзючы на падлозе). Дрыгва цягне мяне... Ратуйце! Дрыгва цягне!

Гаспадыня. Ах, бяда з гэтымі п'яніцамі!

ЗАСЛОНА.

IV.

Рэч дзеецца пару месяцаў пасля Дэкарацыя тая самая. Вечар. Лямпы запалены. **Гаспадыня** драмле, седзючы за буфэтам. **Манька** сядзіць і нешта сабе шыю. **Лякдугна** і **Галубоўскі** сядзяць пры адным са столікаў і п'юць гарэлку.

Лякдугна (п'яны). Пі, Галубоўскі!
Галубоўскі (кае). Нне... магу!

Лякдугна. Ты, Галубоўскі, мастак, ты—артыст! У цябе душа не такая, як у іншых людзей, у цябе душа як арфа Эолева. Лёганькі дзьмух ветра, вожнае дрыгненьне чалавечага сэрца адклікаюцца на струнах душы тваёй, Галубоўскі! Ты, Галубоўскі, павінен пісаць, ты напішаш вялікую рэч! Увесь сьвет пахіліць галаву перад табой, Галубоўскі!... І чаму ты ня пішаш, Галубоўскі?

Галубоўскі. Я пісаў. У канцылярый пісаў. Трыццаць рублёў браў. Піць пачаў. З канцылярый выгналі... і жонка выгнала...

Лякдугна. Жонка? Што ёсьць жонка, Галубоўскі? Для гэтых людзей, як ты і я, няма жонкі, Галубоўскі! Ты, Галубоўскі, павінен ісьці праз жыцьцё, як праз усея-

большавікоў і няўдача Англіі азначала перамогу савецка-нямецкага хаўруса, канец Версальскага трактату і канец таго палітычнага палажэння, якое ўстанавілася ў Еўропе пасля сусветнай вайны. Рэзультаты гэткага ангельска-савецкага змагання перш за ўсё адбіліся на лёсе Польшчы, Румыніі і Балтыцкіх дзяржаваў. Вось дзеля чаго апошнія павінны ўважна сачыць за падзеямі на Усходзе.

N.

ПАЛІТЫЧНАЯ ХРОНІКА.

У Польшчы.

≡ Паміж „Вызваленнем“ і „Пястам“ дайшло да паразуменьня ў справе зямельнай рэформы. У рэзультате гэтага паразуменьня „Вызваленне“ спыніла абструкцыю і праект рэформы быў прыняты Сеймам ў другім чытанні. Перамовы міністра Радвана з беларускім і ўкраінскім пасольскімі клубамі ня далі ніякага рэзультату і гэтыя клубы збіраюцца і далей, пры трэцім чытанні, праводзіць абструкцыю.

≡ «Віленск. Утро» паведамляе аб новым расколе ў партыі „Вызваленне“. У сувязі з апошнім паразуменьнем паміж „Пястам“ і „Вызваленнем“, частка сябраў апошняга паставіла выйсці з клубу „Вызвалення“ і арганізаваць новы клуб.

≡ Сейм прыняў у трэцім чытанні праект утварэння аб утрыманні выканання караў за, так званыя, лясныя прасупкі ў вакоўгах апеляцыйных судаў: Варшаўскага, Люблінскага і Віленскага.

За граніцай.

≡ У Кітаі зноў пачалося паўстанне ў правінцы Шэнь-Шван. Гэнарал Ганк-Сэн напаў на другіх генэралаў каля Шун-кінг.

≡ У Мароко паўстанцы атакавалі пазіцыі Айн-Айх і Баб-Моса. Атакі гэтыя закончыліся няўдачай: паўстанцы паняслі вялікія страты. Аднак, ня гледзячы на апошнія няўдачы, Абдэль-Крым не згаджаецца на „перамі-

ры“, якое яму запрапанавалі французы.

≡ З Амэрыкі паведамляюць, што прэзідэнт Кулідж, які яшчэ нядаўна быў праціўнікам склікання канферэнцыі на кітайскаму пытанню, цяпер, змяніў свой пагляд на гэтую справу і збіраецца высласць на канферэнцыю дэлегацыю ад Амэрыкі.

≡ Як паведамляюць з Англіі, на выбарах у Лёндане праішоў кандыдат камуністх Цурцель.

≡ З Берліну паведамляюць, што 15 верасня зноў пачнуцца ганглёвыя перагаворы паміж Нямеччынай і Францыяй.

≡ З Парыжу паведамляюць, што французскі парламент прыняў 415 галасамі пропі 140 бюджэт апрацаваны міністрам Каё. Сэнат таксама прыняў яго 278 галасамі пропі 6. Паводлуг гэтага бюджэту даходы аблічаны ў 33.150.000.000 франкаў, а выдаткі ў 33.137.000.000 франкаў.

≡ У Сэрбіі падпісаны пратакол угоды паміж радыкаламі і партыяй Радзіча. У сувязі з гэтым, сучасны кабінэт міністраў выйдзе ў адстаўку. У новым кабінэце партыя Радзіча атрымае некалькі партфэляў.

У С. С. Р. Р.

Падзяна за шчырую службу.

З вялікім задавальненнем газета „Саецкая Беларусь“ пад загалоўкам „Трайны Саюз“, піша, што на паседжанні польскага Сейму 26-ВІ ад імя Камуністычнае фракцыі, Незалежнае Сялянскае партыі і *Беларускае Сялянска-Рабочае Грамады* з крытыкай зямельнае рэформы выступіў камуністы Пашчук.

„Гаспадар“ — дзякуе!

Паўстанне пашыраецца.

Як паведамляе „Dz. Wil.“, пачпі — што ўся Беларусь ахоплена паўстаннем. Паўстанцы сцалілі вёску і станцыю Вярэйку. Высланы з Бабруйска бранявік паўстанцы абстралялі.

Шмат паўстанцаў крыецца ў вядомых Вараб'ўскіх лясох Ігуменскага павету. Гэтымі днямі большавікі выслалі для „ліквіда-

Яшчэ аб справе Шалешкі.

Зьмешчаная ў папярэднім нумары нашае газеты заметка аб расстрэле Шалешкі, мела выключную мэту — змусіць замешаных у гэтай справе асобаў даць выясненні. Але, як і трэ было спадзявацца, п. Л. рэагаваў на гэтую заметку звычайным для яго спосабам: лаянкай і брахнёй. У аднаднёўцы «Жыццё вёскі» напісана літаральна наступнае: «за гэты час жонка Шалешкі *спакойна даставала* ад «жывога нябошчыка» пісьмы, у якіх ён пісаў, што ён жывы, здароў і добра ўстроіўся».

Мы катэгарычна сцвярджаем, што усё гэта — самая наглая брахня. Жонка Шалешкі на запытанні цэлага шэрагу беларускіх дзеячоў, заявіла: 1) што *ані воднага пісьма яна, за увесь час, ад мужа не атрымала і 2), што лёс мужа ёй зусім невядомы* і вельмі яе трывожыць. Жадаючы аканчальна высвятліць гэтую справу, рэдакцыя «Грамадзкага Голаса» паставіла склікаць агульны сход беларускага грамадзянства, бяз-роўніцы палітычных кірункаў.

Дзеля таго, што справа гэта надта важная, просім усіх грамадзян прыйці на сход, на які запрошана і жонка Шалешкі, якая ўжо дала сваю згоду прыйці на сход.

Сход адбудзецца ў нядзелю 26 ліпеня, а 12 гадз. дня ў памешканні Klübü pracującej inteligencji — ul. św. Anny № 2.

цы“ гэтых паўстанцаў „карапельны адзел“ пад кіраўніцтвам Смірнова, але паўстанцы не спалохаліся і прынялі бой. У рэзультате, большавікі прымушаны былі да адступлення — пры гэтым яны страцілі 17 чалавек і 3 кулямёты.

Менскі вокруг аб'яўлены на ваенным палажэнні.

Замест Саловак — Кемь.

Прагэсты расейскага і заграічнага пролетарыятаў прымусілі большавікоў зліквідаваць „концэнтрацыйны лагер“ на Салавецкіх агравах. Але гэта яшчэ ня значыць, што большавікі паставілі зусім зліквідаваць Салавецкі „засьценак“. Вядома, што тут ідзе рэч толькі аб тым, каб перанясець „засьценак“ у іншае месца. Як паведамляюць „Дні“, калегія ОГПУ (Чэ-ка) дала загад пабудаваць новы „концэнтрацыйны лагер“ каля Кемі. У гэты новы „лагер“ і будуць пераведзены для далейшага катавання, ахвяры салавецкага „засьценка“, пасля адпаведнай „разгрузкі“ ад „прэстаралых“.

Безземельныя ў Расеі.

Ува ўсё горла большавіцкія агітары крычаць аб тым, што ў іх „ўся зямля аддана народу“. Хваляцца, што так у іх зроблена. Аказваецца ж вельмі шмат: на Беларусі шмат ёсьць маёнткаў (амаль ня ўсе), дзе гаспа-

дараць камісары. Гэта так званыя „совхозы“. Абрабляюцца гэтыя землі работнікамі, якія знаходзяцца там у тэй жа „кабале“ як і пры памешчыках, або і яшчэ горшай. А вось, як паведамляюць савецкія газеты: у Гомельшчыне, 14 сямей „безземельных“ ужо больш году хлопчуць прад савецкімі ўладамі аб нарэзцы ім зямлі.. Гэта ўжо год хлопчуць, — значыцца дагэтуль зямлі ў іх ня было?

Вось дык „ўся зямля працоўным“!

Жыццё правінцыі.

Урадавая дапамога на адбудову.

(Бельскі павет).

Сярод паветаў, асабліва папярнеўшых ад сусветнае вайны, знаходзіцца і наш Бельскі павет, асабліва яго ўсходняя частка з жыхарствам выключна праваслаўным. Заходняя частка павету, заселеная каталікамі, папярнела значна менш. Прычынай гэтага тое, што каталіцкае жыхарства пры адступленні расейскіх войск заставалася на месцы, тады як праваслаўнае — пагалоўна пакідала свае вёскі і выхаджала ў Расею. У рэзультате атрымалася: там дзе жыхары заставаліся — пачпі усе будоўлі захаваліся цэлымі,

ную краскамі сенажаць... Сарваў красачку — і далей... А жонка? — Адна ёсьць жонка для гэтых людзей, як ты і я, Галубоўскі, — гэта мастацтва, творчасць — воль твая жонка, Галубоўскі!

Галубоўскі. Была адна, і то прагнала... з іншым зыйшла. Цяпер намаўляе хэўру, каб мяне са сьвету зглядзіць, каб магла за другога замуж пайсьці... Але я ня дамся!

Лявдугна. Ня дамся! — воль наш кліч! Але, але! Ня даймося!... Усе крычаць, паказваюць пальцамі: воль п'яніца!... Ну, дык што, што п'яніца? Якое вы маеце права крычаць на мяне: п'яніца? Што вы цвярозыя, а я адзін п'яны? А ведаеш ты, Галубоўскі, што значыць: адзін?... Ібсэн добра сказаў: найдужэйшы той, хто адзін... Воль як! Дык што, што крычаць? Няхай крычаць! няхай б'юць! хай душаць нават...

Галубоўскі. Даўно ўжо душыць... (паказваючы на ірудзі) тут душыць... Паміраць трэба...

Лявдугна. Паміраць? Хэ-хэ! паміраць! што

сьмерць! — глупства! Ты, Галубоўскі, безсьмяротны, але ты пішы, Галубоўскі! (бярэ сваю чарку) Пі, Галубоўскі!

Манька. Ці пан Лявдугна даўно бачыў Міхася?

Лявдугна. Я бачыў, ты бачыў, ён бачыў, мы бачылі, вы бачылі, яны бачылі, але яна ня бачыла... Ха-ха-ха!

Манька. Я не жартую! Бачылі, ці не? І ці гэта праўда, што ён хутка ўжо збіраецца ехаць на ўнівэрсытэт?

Лявдугна. О, даўно ўжо пара яму ехаць, але наш брат ня надта любіць сьпяшацца: пасьпяшыш — людзей насьмяшыш! А ці ж ён табе нічога й не сказаў, што ў канцы гэтага тыдня паедзе?

Манька (спалохаўшыся). У канцы тыдня?!

Лявдугна. Нічога не сказаў... Гм... (падыходзіць да яе). А што? Сумнеўка будзе без Міхася? Іншыя пацешаць. (Хоча яе абняць).

Манька (адыхаючы яю). Што вы робіце? Кіньце!

Лявдугна. Чаму? Галубоўскі Міхасю нічога ня скажа, гаспадыня сьпіць...

Манька. Ну дык што? А я не хачу!

Лявдугна. Ня хочаш — як сабе хочаш!... Ты думаеш, што Міхась таксама табе верны?

Манька. Я ведаю...

Лявдугна. Нічога ты ня ведаеш, зязюлечка! (ізноў хоча яе абняць).

Манька. Што вы? пан Лявдугна!

Сьцяпан (уваходзіць; за ім Міхалка і 2 інш. юсцы). А, Лявдугна! Што я бачу! Фі! сорам! Табе хіба здавалася, што наша Манечка — гэта Муза Олімпійская... (да гаспадыні). Добры вечар, панічка!

Гаспадыня (прачхнуўшыся). Добры вечар!... Добры вечар!...

Сьцяпан (да гаспадыні). Хадзеце, хлопцы, у гэты пакой, там спакайней будзе, (Ідуць у сарэдзіну, за ім Міхалка).

Лявдугна (затрымоўваючы Міхалку). Ты, крыў Божа, не падумай, што я... Я так... толькі жартам, бо я крыху ўжо таго... (жэст). Я перапрашаю...

(Праці будзе).

а там, адкуль жыхары выехалі — усё звышчана пажарам.

Вяртаючыся, бежанцы знаходзілі на месцы сваіх сяліб толькі каменныя, вуглы і высокую, як лес, крапіву. Бежанец капай зямлянку і ў ёй устраіваўся; ня было кая, ня было плуга; прыходзілася браць лапату і капавы градку пад бульбу; каб не памерці з голаду, бежанец збіраў у полі свінцовыя галоўкі ад снарадаў і майстраваў з іх лыжкі на продаж.

Улада спачатку не даглядала бежанцаў, бо бачыла ў іх «большавікоў». Выбары ў Сойм у 1922 годзе, і занятая пасламі «ад краўсаў» выразна большавіцкая пазіцыя, толькі запэўнілі ўладаньне старых паглядаў. І толькі ў прайшоўшым 1924 г. Соймам быў прыняты закон аб матар'яльнай дапамозе пацярпеўшаму ад вайны жыхарству (ў выпрацоўцы гэтага закону нашы беларускія паслы удзелу ня прымалі, працуючы відаць згодна з лёзунгам большавікоў: „чым горай, тым лепей“).

На момант прынятага Соймам закону, кожны селянін, у якога падчас вайны згарэлі (ці былі разабраны) будоўлі, можа атрымаць ад скарбу пазыку на ўзвядзеньне новае будоўлі. Пазыка ня можа перавышаць 80 прац. вартасьці згарэўшых будоваў і павінна быць зьвернена ў працягу 10 гадоў уносамі, з прылічэньнем 4 прац., прычым, выплата пачынаецца з 3-га году пасля атрыманьня.

Гэты, вось, закон некаторыя сяляне нашага павету ўжо скарысталі. Так, напр., атрымалі пазыку гэтакія вёскі: Пілішкі, Трашчоткі, Катлы, Беляя і інш., — дзе пачалі ўжо адбудоўвацца.

Як-бы аднабочна не аднасіца да польскага ўраду, трэба прызнаць, што ўспомнены закон зьяўляецца сапраўдным дабрам для бежанцаў. Значыць, выпадкі, калі бежанцы ў працягу 3-х гадоў бадзьяліся па чужых хатах, ня маючы сродстваў нават зямлянку набудаваць, — цяпер жа ня толькі пачалі адбудоўвацца, але змаглі купіць кая, плуг і інш.

Шкода толькі, што атрыманыя пазыкі звязана з даўгою канцылярскаю валакітай. Заявы аб пазыцы (deklaracje) складзены так трудна, што ня кожны, нават добра знаючы польскую мову, зможа іх належным спосабам запоўніць.

Б. К.

УСЯЧЫНА.

„Мужчинская сьмерць“.

У Сэрбіі арыштавалі жанчыну па прозьвішчу Рэніца. Яе абвінавачваюць, што яна атруціла сваіх 34 любоўнікоў. Трушы іх яна рубала на куска, складала гэтыя куска ў шклянныя слоікі і на гэтых слоіках рабіла надпіс: імя і прозьвішча ахвяры. Як выясьніла сьледства, з кожным з любоўнікаў яна жыла ня больш двух — трох месяцаў; пасля пачыналіся сьрэчкі, а ў канцы — канцоў — атручывала сваю ахвяру. З 34 ча-

лавэк — 33 мелі ад 23 да 30 гадоў, а адзін зусім мальчонка — 17 год.

Дагістарычныя людзі.

У Мэксыцы, па вестках французскіх газэт, рудакопы знайшлі чалавечыя шкелеты. Вышыня гэтых шкелетаў ад 3 да 3 1/2 мэтраў (больш 2 сажняў!).. — Вось дык узрост!

ТУТЭЙШАЯ ХРОНІКА.

— Урадовае паведамленьне. Камісар Ураду на м. Вільню падае да ведама заінтэрасаваных, што справы аб вайсковых атсрочках для закончання навукі прызыўным, якія радзіліся ў 1898 і 1899 г. г. і служылі ў войску 4 месяцы ахвотнікамі, альбо 1 год па прызыву (ці ня прымалі удзелу ў вайне з прычыны, незалежнае ад іх віны, — спізненьня павароту да краю шляхам рээміграцыі) і якім засталася да закончання навукі ня больш 1 года — могуць быць перагледжаны нанова (незалежна ад атрымання karty powołania). Дзеля гэтага, прызыўныя вышэйпаданай катэгорыі павінны зараз жа падаць у Р. К. Ц. у Вільні прапаньне з далучэньнем адпаведных дакумэнтаў.

Абзначаны ў kartach powołania тэрмін яўкі ў вайсковую часць на 15 г. месяца — пераносіцца на 20 г. месяца, да разгледжання справы.

— Аб патэнтах для рамесьнікаў. Скарбовыя ўлады атрымалі разьясьненьне, што рамесьнікі маюць права прадаваць свае вырабы без асобнага патэнту на права гандлю.

„Авадзень“. Выйшаў з друку № 10 сатырычнага беларускага журналу „Авадзень“. У нумары зьмешчана шмат ілюстрацый і цікавых жартаў.

— Аўдзінцыя ў Міністра Унутр. Справаў. 18 ліпеня Міністр Унутр. Справаў п. Рачкевіч прыняў старшыню Час. Бел. Рады п. Паўлюкевіча. У часе аўдзінцыі быў парушаны пэлы шэраг пытанняў, звязаных з апошнімі падзеямі ў беларускім палітычным жыцьці. Між іншым, абгаварывалася справа прыняцця дадатковых кандыдатаў на вучыц. курсы з Наваградчыны. Для аканчальнага ўрэгуляваньня ўсіх парушаемых справаў п. Паўлюкевіч у наступным тыдні выязджае ў Варшаву.

Юрыдычныя парады.

„Упаўнамоцнаму“. Пытаньне. Наша вёска мае ў суседнім маёнтку сэрвітут і заўсёды карысталася з пашы на абшары гэтага сэрвітуту. Вось дакумэнт; па іх значыцца — пад сэрвітутам 120 дэс. У часе вайны шмат жыхароў нашае вёскі было ў „бежанцах“. Некалькі сем'яў не вярнуліся яшчэ й дагэтуль. Да сёлетняга году мы пасьвілі па сэрвітуце й ходзь пан і зчбараняў, але ў Суд не падаваў. Сьлэта пан падаў у Суд, абвінавачваючы нас за самавольную пашу; адначасна, пры дапамозе паліцыі, забараніў пасьвіць. Што рабіць?

Адказ: Трэба даказаць, што фактычна да сёлетняга году пасьвілі. Калі дакажаце, што вы фактычна кары-

сталіся з пашы, дык адказываць у ўгалоўным парадку — ня будзеце. А дзеля таго, што вашае права на сэрвітут запярэжваецца — трэба падаць у Акружны Суд пазву аб прызнаньні за вамі гэтага права і аб абавязаньні пана не прычыць вам у карыстаньні сэрвітутам.

Было-б выгаднаей для вас прасіць аб зліквідаваньні сэрвітуту. Пры гэтым, ваша вёска можа атрымаць на ўласнасьць 1/3 часць усяго абшару, г. ё. 40 дэс. Пісьме бо'льш па драбязна.

Чытачу А. Г.—ку. Пасля сьмерці маткі (у 1912 годзе) бацька мой сапшоўся з атэпей удавой і меў ад яе дзяцей (родзіліся ў часе вайны 2 дзевачкі й сын). Запісаны яны на імя ўдавы маткі. Бацька з ёй разьшоўся ў 1920 годзе. Яна падала ў суд аб прапаньні. Суд прысудзіў дзіцям і ёй ардынарыю. Бацька памёр у лютым г. году. Ці мае права ўдава атрымаць ардынарыю ад мяне?

Адказ. Абавязак плаціць ардынарыю, як прапаньне на незаконнае дзятцей, — абавязак асабісты, і канчаецца са сьмерцю абавязанага. Насьледнікі — законныя дзеці не адказываюць на такіх абавязаньнях. Значыцца фармальна — ўдава ня мае права спаганяць з вас ардынарыю.

Чытачу М. Саз—чу. *Пытаньне.* Ці мае права безьдзетная ўдава-мачыха на зямлю і, наагул, маемае сьць памёршага бацькі і на якую часць? Ці можа яна гэтыя права перадаць каму іншаму?

Адказ. Удава мае права на 1/7 часць вярхомастьці (зямля) і 1/4 часць рухомастьці. Калі зямля надзельная і яе менш 8 дэс., дык выдзяліць ня можна. У гэтым выпадку ўдава мае права на супольнае з насьледнікамі карыстаньне зямлёю ў 1/7 часьці. Свае права ўдава можа перадаць каму захоча.

Падп. Ш—лу. Бацька мой, а пасля яго сьмерці (у 1921 годзе) я, уладаем і карыстаюся 5 дэс. зямлі брата бацькі, які выехаў у 1909 годзе ў Амэрыку. Усе павіннасьці і г. п. аплачвалі мы. Дзядзька атрымаў пры выезде 200 руб. але ніякага дакумэнту няма. Цяпер гэту зямлю хоча адабраць другі брат бацькі. Як бараніцца, і ці мае ён якія на зямлю правы?

Адказ. Як відаць з вашага пісьма, і бацька і вы карысталіся з зямлі — як з ўласнасьці. А незалежнае (зн. ні арэнды, ні запашка), маючае характар ўласнасьці, карыстаньне з зямлі ў працягу 10 гадоў дае правы ўласнасьці. Пры гэтым залічавецца час уладаньня як бацькі, так і ваш, як насьледніка. Ніхто, апроча вас, на гэтую зямлю, значыцца, ужо правоў ніякіх ня мае. Калі дзядзька прэтэндуе на зямлю гэтую і падаў ужо ў суд — да-

ГРАМАДЗЯНЕ!

Страшэннае нышчасьце спаткала нашую Дзяржаву. Выступіўшая з берагоў рак вада заліла тысячы чалавечых сялібаў у паўднёвай Польшчы і ажно над самай Варшавай, пазбаўляючы тысячы жыхароў мястэчак і вёсак страхі і хлеба.

Гэта далёка ад нас тая старонка, дзе плыве Вісла, Сан і Днепр, але няма далечынні для чалавечага сэрца, якое яшчэ не абярнулася ў камені і адчувае чалавечае гора.

Наш дзяржаўны скарб робіць, што можа, каб памагчы гэтым няшчасным, але скарб Дзяржавы, якая выдаўна паўстала звышчаны шматгадовай няволяй і страшэннай вайной, не бяздонны і павінен здаваліваць тысячы розных неабходных патрэбаў.

Мы, грамадзяне тае самае дзяржавы, што й нывчасныя малапаліяны, павінны з свайго боку нешта для іх зрабіць, падаць ім руку помачы, рагаваць іх, ня даць ім згнінуць з голаду і бяды.

Памятайце! Ніхто не забясьпечаны ад неспадзёвак лёсу. Ніхто ня ведае, што можа заўтра на яго зваліцца, ці паводзьдзе, ці пажар, ці голад або мор, ці іншае нывчасьце. Сягоньня мые — заўтра табе. А хто-ж таць п даць нам руку помачы, калі мы самі нікому яе не падавалі.

Грамадзяне! Хто ня ведае, што ўсім нам сьнёныя цяжкае. А аднак спытайцеся ў свайго сумленьня, — знойдзецца нанэўна калі ня злоты, дык грош, халля-бы колькі грошаў, каб абцёрці горкія сьлёзы бліжняга.

Грамадзяне!

Дайце, колькі хто можа на нывчасных пацярпеўшых ад паводзьдзя ў дзень збору ў нывзелью 19 ліпеня 1925 г.

Віленскі Ваяводзкі Камітэт помачы пацярпеўшым ад паводзьдзя.

кажыце сьведкамі, што бацька ваш, а пасля яго сьмерці вы, уладаеце зямлёю як сваеі ў 1909 года. Калі не падаў у суд, — а вы хочаце пазбавіцца ўсялякіх спораў — падайте самі. Робіцца гэта вось як: падаецца ў Акружны Суд прапаньне, у якім трэба выясьніць тое самае што ў пісьме да нас, і прасіць каб Суд зрабіў мясцовы аггляд зямлі і дапрасіў на месцы вашых 6-х сьведкаў, а калі суд знойдзе патрэбу — дык і вакольных людзей — і прызнаў за вамі права ўласнасьці па „даўнастнаму“ ўладацьню. Атрымаеце выканаўчы ліст, зрабіце гіпотэку і ніхто вас чапаць ня будзе.

АБВЕСТКА.

Юрыдычны Аддзел пры Часовай Беларускай Радзе (Вільня, Нямецкая 1, готэль Сакалоўскага, пакой 24)

дае парады па ўсялякіх справах, піша прапаньні і скаргі да ўсіх судовых і адміністрацыйных установаў.

Аддзел адчынены ад 11 да 1 гадз.

На пісьменныя пытаньні падпісчыкаў „Грамадзкага Голасу“ будучь давацца парады ПРАЗ ГАЗЭТУ ДАРМА.

Клецкая Беларуская Гімназія

адчыніла прыймо просьбаў ад асобаў, жадаючых паступіць у гімназію — у I, II, III, IV, V і VI клясы, а таксама і ў прыгатаваўшую клясу ў наступным 1925—1926 школьным годзе.

Аб дню экзамінаў і варунках прыйма будзе абвешчана асобна.

Заявы ськіроўваць па адрасу: m. Kleck, pow. Nieświeski Gimnazjum Białoruskie, ul. Nieświeska 53.

Да заявы ад бацькі трэба далучыць: мэтрыку, дакумэнт аб прыжэньне воспы.

ДЫРЭКЦЫЯ.